

សេចក្តីប្រកាសព័ត៌មាន

**ស្ថាប័នប្រព័ន្ធផ្សព្វផ្សាយ និងអង្គការសង្គមស៊ីវិលនិងប្រារព្ធធិវាសេរីភាពសារព័ត៌មានពិភពលោក
ឆ្នាំ២០២៦ ខណៈសេរីភាពសារព័ត៌មាននៅកម្ពុជានៅតែមានបញ្ហាប្រឈមជាច្រើន**

ភ្នំពេញ ថ្ងៃទី២៧ ខែមេសា ឆ្នាំ២០២៦ — ស្ថាប័នប្រព័ន្ធផ្សព្វផ្សាយ អង្គការសង្គមស៊ីវិល និងដៃគូអភិវឌ្ឍន៍ជាង១០ស្ថាប័ន នឹងរៀបចំសន្និសីទជាតិរយៈពេលពេញមួយថ្ងៃ ដើម្បីប្រារព្ធទិវាសេរីភាពសារព័ត៌មានពិភពលោកឆ្នាំ២០២៦ (ថ្ងៃទី៣ ឧសភា) ដែល មានអ្នកចូលរួមប្រមាណ ១៥០នាក់ រួមមាន អ្នកសារព័ត៌មាន អ្នកបម្រើការក្នុងវិស័យសារព័ត៌មាន អ្នកបង្កើតមាតិកា អ្នកសារព័ត៌មាន ពលរដ្ឋ គូអង្គសង្គមស៊ីវិល ដៃគូអភិវឌ្ឍន៍ អ្នកតស៊ូមតិសម្រាប់សិទ្ធិរបស់ប្រព័ន្ធផ្សព្វផ្សាយ យុវជន ស្ថានទូតបរទេសប្រចាំកម្ពុជា និង ស្ថាប័នរដ្ឋាភិបាល។

សន្និសីទនេះនឹងប្រារព្ធឡើងក្រោមប្រធានបទ «ការលើកកម្ពស់ប្រព័ន្ធផ្សព្វផ្សាយសេរី និងមានទំនួលខុសត្រូវដើម្បីសន្តិ ភាព និងការអភិវឌ្ឍ» ដែលនឹងប្រព្រឹត្តទៅនៅថ្ងៃទី៣០ ខែមេសា ឆ្នាំ២០២៦ នៅសណ្ឋាគារហ៊ីម៉ាវ៉ា ក្នុងរាជធានីភ្នំពេញ។ សន្និសីទ នេះមានគោលបំណងបញ្ជាក់ជាថ្មីនូវគោលការណ៍ជាមូលដ្ឋាននៃសេរីភាពក្នុងការបញ្ចេញមតិ និងដើម្បីទទួលស្គាល់តួនាទីដ៏សំខាន់ នៃប្រព័ន្ធផ្សព្វផ្សាយសេរី ឯករាជ្យ និងចម្រុះ ក្នុងការជំរុញសិទ្ធិមនុស្ស លើកកម្ពស់អភិបាលកិច្ចល្អ និងគាំទ្រដល់ការអភិវឌ្ឍប្រកប ដោយចីរភាព និងសន្តិភាព។

នៅក្នុងគំនិតផ្តួចផ្តើមរួមគ្នាពីបណ្តាស្ថាប័នប្រព័ន្ធផ្សព្វផ្សាយ ក្រុមអង្គការសង្គមស៊ីវិល និងដៃគូអភិវឌ្ឍន៍ សន្និសីទនេះក៏មាន គោលបំណងលើកកម្ពស់ការសន្ទនាប្រកបដោយបរិយាបន្ន ទាំងថ្នាក់ជាតិ ទាំងថ្នាក់មូលដ្ឋាន។ ការពិភាក្សាទាំងនេះរំពឹងថា នឹងជំរុញ ការយល់ដឹងកាន់តែប្រសើរ បង្កើនកិច្ចសហប្រតិបត្តិការ និងបង្កើតអនុសាសន៍ ជាក់ស្តែងដើម្បីពង្រឹងការការពារអ្នកសារព័ត៌មាន និង គាំទ្រដល់បរិយាកាសប្រព័ន្ធផ្សព្វផ្សាយដែលមានលក្ខណៈអំណោយផលជាងមុន។

សន្និសីទនេះនឹងមានកិច្ចពិភាក្សាសំខាន់ៗចំនួនបី រួមមាន៖ ក្របខណ្ឌច្បាប់ពាក់ព័ន្ធនឹងប្រព័ន្ធផ្សព្វផ្សាយ ការរាយ ការណ៍ព័ត៌មាន អំឡុងពេលមានវិបត្តិ និងតួនាទីរបស់បញ្ញាសិប្បនិម្មិតនៅក្នុងប្រព័ន្ធផ្សព្វផ្សាយ។ សន្និសីទនេះក៏នឹងរួមបញ្ចូល នូវការបង្ហាញរបាយការណ៍សិក្សាថ្មីមួយស្តីពី សារព័ត៌មានបរិស្ថាននៅកម្ពុជា ដែលបង្ហាញអំពីបញ្ហាប្រឈមរបស់ អ្នកសារព័ត៌មាន បរិស្ថាននៅកម្ពុជា និងតម្រូវការគាំទ្រនានារបស់ពួកគេ។ ក្រៅពីនេះសន្និសីទក៏នឹងបង្ហាញពីការវិភាគស្តីពីក្តីកង្វល់ និងអនុសាសន៍ សំខាន់ៗ ដែលកើតចេញពីការវិភាគផ្នែកច្បាប់របស់ក្រុមអង្គការសង្គមស៊ីវិលទៅលើខ្លឹមសារនៃប្រកាស ស្តីពីលក្ខខណ្ឌគុណ- វុឌ្ឍិ និងវិជ្ជាជីវៈសារព័ត៌មាន ព្រមទាំងរបាយការណ៍ស្តីពីសន្ទស្សន៍សេរីភាពសារព័ត៌មានពិភពលោក២០២៦ របស់អង្គការ អ្នកសារព័ត៌មានគ្មានព្រំដែន ដែលលើតំបន់អាស៊ី ប៉ាស៊ីហ្វិក។ កិច្ចពិភាក្សាទាំងនេះនឹងនាំយកអ្នកសារព័ត៌មាន អ្នកជំនាញផ្នែកច្បាប់ អ្នកបង្កើតគោលនយោបាយ អ្នកសិក្សា ស្រាវជ្រាវ និងមន្ត្រីរដ្ឋាភិបាល ដើម្បីចែករំលែកទស្សនៈ និងបទពិសោធន៍ជាក់ស្តែង។

សម្រាប់ព័ត៌មានបន្ថែម សូមទាក់ទង៖

លោក **ណាប រី** នាយកប្រតិបត្តិ សមាគមសម្ព័ន្ធអ្នកសារព័ត៌មានកម្ពុជា (ខេមបូឌា)

ed@camboja.net

លោក **សន សារ៉ាត** អ្នកគ្រប់គ្រងផ្នែកស្រាវជ្រាវ និងតស៊ូមតិ នៃសមាគមសម្ព័ន្ធអ្នកសារព័ត៌មានកម្ពុជា (ខេមបូឌា)

sarath.sorn@camboja.net